

الصَّافَّتْ

بِسْمِ اللَّهِ الرَّحْمَنِ الرَّحِيمِ

شروع اللہ کے نام سے جو بڑا مہربان نہایت رحم والا ہے

قسم ہے سلیقے سے صف باندھنے والوں کی۔

وَالصَّافَّتِ صَفًّا ۱

پھر ڈانٹنے والوں کی جھڑک کر۔

فَالزُّجُرَاتِ زَجْرًا ۲

پھر ذکر یعنی قرآن پڑھنے والوں کی غور کر کے۔

فَالتَّلِيَّتِ ذِكْرًا ۳

کہ تمہارا معبود ایک ہی ہے۔

إِنَّ إِلَهُكُمْ لَوَاحِدٌ ۴

جو آسمانوں اور زمین اور جو چیزیں ان میں ہیں
سب کا مالک ہے اور سورج کے طلوع ہونے
کے مقامات کا بھی مالک ہے۔

رَبُّ السَّمَوَاتِ وَالْأَرْضِ وَمَا
بَيْنَهُمَا وَرَبُّ الْمَشَارِقِ ۵

بیشک ہم ہی نے آسمان دنیا کو ستاروں کی
زینت سے سجایا۔

إِنَّا زَيْنَا السَّمَاءَ الدُّنْيَا بِزِينَةِ
الْكَوَاكِبِ ۶

اور ہر شیطان سرکش سے اسکی حفاظت کی۔

وَ حِفْظًا مِّنْ كُلِّ شَيْطَانٍ مَّارِدٍ ﴿٧﴾

کہ اوپر کی مجلس کی طرف کان نہ لگا سکیں اور ہر طرف سے ان پر انگارے پھینکے جاتے ہیں۔

لَا يَسْمَعُونَ إِلَى الْمَلَأِ الْأَعْلَىٰ
وَيُقَذَّفُونَ مِنْ كُلِّ جَانِبٍ ﴿٨﴾

یعنی وہاں سے نکال دینے کو اور انکے لئے ہمیشہ کا عذاب ہے۔

دُحُورًا ۗ وَ لَهُمْ عَذَابٌ وَاصِبٌ ﴿٩﴾

ہاں جو کوئی فرشتوں کی کسی بات کو چوری سے جھپٹ لینا چاہتا ہے تو جلتا ہوا انگارہ اسکے پیچھے لگ جاتا ہے۔

إِلَّا مَنْ خَطِفَ الْخَطْفَةَ فَاتَّبَعَهُ
شِهَابٌ ثَاقِبٌ ﴿١٠﴾

تو ان سے پوچھو کہ انکا بنانا مشکل ہے یا جتنی خلقت ہم نے بنائی ہے اس کا؟ انہیں ہم نے چمکنے والے گارے سے بنایا ہے۔

فَاسْتَفْتِهِمْ أَهْمُ أَشَدُّ خَلْقًا أَمْ مَنِ
خَلَقْنَا إِنَّا خَلَقْنَاهُمْ مِّنْ طِينٍ
لَّازِبٍ ﴿١١﴾

ہاں تم تو تعجب کرتے ہو اور یہ مذاق اڑاتے ہیں۔

بَلْ عَجِبْتَ وَيَسْخَرُونَ ﴿١٢﴾

اور جب انکو نصیحت کی جاتی ہے تو نصیحت قبول نہیں کرتے۔

وَ إِذَا دُكِّرُوا لَا يَذْكُرُونَ ﴿١٣﴾

اور جب کوئی نشانی دیکھتے ہیں تو ٹھٹھے کرتے
ہیں۔

وَإِذَا رَأَوْا آيَةً يَسْتَسْخِرُونَ^ص ﴿١٤﴾

اور کہتے ہیں کہ یہ تو کھلا جادو ہے۔

وَقَالُوا إِن هَذَا إِلَّا سِحْرٌ مُّبِينٌ^ص ﴿١٥﴾

بھلا جب ہم مر گئے اور مٹی اور ہڈیاں ہو گئے تو
کیا پھر اٹھائے جائیں گے؟

عَازِلًا مِّمَّنَّا وَكُنَّا تُرَابًا وَعِظْمًا ءِإِنَّا
لَمَبْعُوثُونَ^ل ﴿١٦﴾

اور کیا ہمارے باپ دادا بھی جو پہلے ہو گزرے
ہیں؟

أَوِ آبَاؤُنَا الْأَوَّلُونَ^ط ﴿١٧﴾

کھدو کہ ہاں اور تم لوگ ذلیل ہو گے۔

قُلْ نَعَمْ وَأَنْتُمْ دَاخِرُونَ ﴿١٨﴾

بس وہ تو ایک زور کی آواز ہوگی اور یہ اسی وقت
دیکھنے لگیں گے۔

فَإِنَّمَا هِيَ زَجْرَةٌ وَاحِدَةٌ فَإِذَا هُمْ
يُنظَرُونَ ﴿١٩﴾

اور کہیں گے ہائے کم بختی ہماری یہی جزا کا
دن ہے۔

وَقَالُوا أَيَوِّلُنَا هَذَا يَوْمَ الدِّينِ ﴿٢٠﴾

کہا جائے گا کہ ہاں وہی فیصلے کا دن جسکو تم
جھوٹ سمجھتے تھے۔

هَذَا يَوْمُ الْفَصْلِ الَّذِي كُنْتُمْ بِهِ
تُكَذِّبُونَ ﴿٢١﴾

فرشتوں کو حکم ہو گا جو لوگ ظلم کرتے تھے انکو اور انکے ہم جنسوں کو اور جنکو وہ پوجا کرتے تھے سب کو جمع کر لو۔

أَحْشُرُوا الَّذِينَ ظَلَمُوا وَأَزْوَاجَهُمْ
وَمَا كَانُوا يَعْبُدُونَ ﴿٢٣﴾

یعنی جنکو اللہ کے سوا پوجا کرتے تھے پھر انکو جہنم کے رستے پر چلا دو۔

مِنْ دُونِ اللَّهِ فَاهْدُوهُمْ إِلَى
صِرَاطِ الْجَحِيمِ ﴿٢٣﴾

اور انکو ٹھہرائے رکھو کہ ان سے کچھ پوچھنا ہے۔

وَقِفُوهُمْ إِنَّهُمْ مَسْئُولُونَ ﴿٢٤﴾

تم کو کیا ہوا کہ ایک دوسرے کی مدد نہیں کرتے۔

مَا لَكُمْ لَا تَنصَرُونَ ﴿٢٥﴾

اصل بات یہ ہے کہ آج یہ لوگ اپنی غلطی تسلیم کر رہے ہیں۔

بَلْ هُمْ الْيَوْمَ مُسْتَسْلِمُونَ ﴿٢٦﴾

اور وہ ایک دوسرے کی طرف رخ کر کے سوال و جواب کریں گے۔

وَاقْبَلْ بَعْضُهُمْ عَلَى بَعْضٍ
يَتَسَاءَلُونَ ﴿٢٧﴾

پیروکار اپنے پیشواؤں سے کہیں گے کہ تم ہی ہمارے پاس دائیں طرف سے آتے تھے۔

قَالُوا إِنَّكُمْ كُنْتُمْ تَأْتُونَنَا عَنِ
الْيَمِينِ ﴿٢٨﴾

وہ کہیں گے نہیں بلکہ تم ہی ایمان لانے

قَالُوا بَلْ لَمْ تَكُونُوا مُؤْمِنِينَ ﴿٢٩﴾

والے نہ تھے۔

اور ہمارا تم پر کچھ زور نہ تھا۔ بلکہ تم ہی سرکش لوگ تھے۔

وَمَا كَانَ لَنَا عَلَيْكُمْ مِنْ سُلْطٰنٍ بَلْ كُنْتُمْ قَوْمًا طٰغِيْنَ ﴿٣٠﴾

سو ہمارے بارے میں ہمارے پروردگار کی بات پوری ہو گئی کہ اب ہم عذاب کے مزے چکھیں گے۔

فَحَقَّ عَلَيْنَا قَوْلُ رَبِّنَا ^{صَلَّى} اِنَّا لَذٰٓئِقُوْنَ ﴿٣١﴾

سو ہم نے تلو بھی گمراہ کیا کہ ہم خود بھی تو گمراہ تھے۔

فَاغْوَيْنٰكُمْ اِنَّا كُنَّا غٰوِيْنَ ﴿٣٢﴾

پس وہ اس روز عذاب میں ایک دوسرے کے شریک ہوں گے۔

فَاِنَّهُمْ يَوْمَئِذٍ فِي الْعَذَابِ مُشْتَرِكُوْنَ ﴿٣٣﴾

ہم گنہگاروں کے ساتھ ایسا ہی کیا کرتے ہیں۔

اِنَّا كَذٰلِكَ نَفْعَلُ بِالْمُجْرِمِيْنَ ﴿٣٤﴾

ان کا یہ حال تھا کہ جب ان سے کہا جاتا تھا کہ اللہ کے سوا کوئی معبود نہیں تو تکبر کرتے تھے۔

اِنَّهُمْ كَانُوْٓا اِذَا قِيْلَ لَهُمْ لَا اِلٰهَ اِلَّا اللّٰهُ يَسْتَكْبِرُوْنَ ﴿٣٥﴾

اور کہتے تھے کہ بھلا ہم ایک دیوانے شاعر کے کہنے سے کہیں اپنے معبودوں کو چھوڑ دینے والے ہیں۔

وَيَقُوْلُوْنَ اِنَّا لَتٰرِكُوْٓا اِلٰهِنَا لِشٰعِرٍ لَّجْنُوْنَ ﴿٣٦﴾

نہیں بلکہ یہی حق لے کر آئے ہیں اور پہلے
کے پیغمبروں کو سچا کہتے ہیں۔

بَلْ جَاءَ بِالْحَقِّ وَ صَدَقَ
الْمُرْسَلِينَ ﴿٣٧﴾

بیشک تم تکلیف دینے والے عذاب کا مزہ
چکھنے والے ہو۔

إِنَّكُمْ لَذَائِقُوا الْعَذَابِ الْأَلِيمِ ﴿٣٨﴾

اور تمکو بدلہ ویسا ہی ملے گا جیسے تم کام کرتے
تھے۔

وَ مَا تُجْزَوْنَ إِلَّا مَا كُنْتُمْ
تَعْمَلُونَ ﴿٣٩﴾

مگر جو اللہ کے چنے ہوئے بندے ہیں۔

إِلَّا عِبَادَ اللَّهِ الْمُخْلَصِينَ ﴿٤٠﴾

یہی لوگ ہیں جنکے لئے روزی مقرر ہے۔

أُولَٰئِكَ لَهُمْ رِزْقٌ مَّعْلُومٌ ﴿٤١﴾

یعنی میوے اور ان کا اعزاز و اکرام کیا جائے گا۔

فَوَاكِهَ وَهُمْ مُكْرَمُونَ ﴿٤٢﴾

نعمت کے باغوں میں۔

فِي جَنَّاتِ النَّعِيمِ ﴿٤٣﴾

ایک دوسرے کے سامنے تختوں پر بیٹھے ہوں
گے۔

عَلَىٰ سُرُرٍ مُّتَقَابِلِينَ ﴿٤٤﴾

شراب لطیف کے جام کا ان میں دور چل رہا
ہوگا۔

يُطَافُ عَلَيْهِمْ بِكَأْسٍ مِّنْ مَّعِينٍ ﴿٤٥﴾

بَيْضَاءَ لَذَّةٍ لِلشَّرِيبِينَ^ص ﴿٤٦﴾

جو رنگ کی سفید اور پینے والوں کے لئے سراسر لذت ہوگی۔

لَا فِيهَا غَوْلٌ وَلَا هُمْ عَنْهَا يُنْزَفُونَ ﴿٤٧﴾

نہ اس سے درد سر ہو اور نہ وہ اس سے بہکیں۔

وَعِنْدَهُمْ قَصْرِتُ الطَّرْفِ عَيْنٌ ﴿٤٨﴾

اور انکے پاس حوریں ہوں گی جو نگاہیں نیچی رکھتی ہوں گی اور آنکھیں بڑی بڑی۔

كَأَنَّ بَيْضُ مَمْنُونٍ ﴿٤٩﴾

گویا وہ گرد و غبار سے محفوظ انڈے ہیں۔

فَأَقْبَلَ بَعْضُهُمْ عَلَى بَعْضٍ يَتَسَاءَلُونَ ﴿٥٠﴾

پھر وہ ایک دوسرے کی طرف رخ کر کے سوال و جواب کریں گے۔

قَالَ قَائِلٌ مِّنْهُمْ إِنِّي كَانَ لِي قَرِينٌ ﴿٥١﴾

ایک کہنے والا ان میں سے کہے گا کہ میرا ایک ساتھی تھا۔

يَقُولُ أَإِنَّكَ لَمِنَ الْمُصَدِّقِينَ ﴿٥٢﴾

جو کہتا تھا کہ بھلا تم بھی ایسی باتوں کی تصدیق کرنے والوں میں ہو۔

إِذَا مِتْنَا وَكُنَّا تُرَابًا وَعِظَامًا ءَأَنَّا

بھلا جب ہم مر گئے اور مٹی اور ہڈیاں ہو گئے تو کیا ہکو بدلہ ملے گا؟

لَمَدِيُون ﴿٥٣﴾

اللہ کے گاکہ بھلا تم اسے جھانک کر دیکھنا چاہتے ہو۔

قَالَ هَلْ أَنْتُمْ مُطَّلِعُونَ ﴿٥٤﴾

پھر وہ خود جھانکے گا تو اسکو بیچ دوزخ میں دیکھے گا۔

فَاطَّلَعَ فَرَآهُ فِي سَوَاءِ الْجَحِيمِ ﴿٥٥﴾

کے گاکہ اللہ کی قسم تو تو مجھے بھی ہلاک کرنے لگا تھا۔

قَالَ تَاللَّهِ إِنْ كِدْتَ لَتُرْدِينَ ﴿٥٦﴾

اور اگر میرے پروردگار کی مہربانی نہ ہوتی تو میں بھی ان میں ہوتا جو عذاب میں حاضر کئے گئے ہیں۔

وَ لَوْ لَا نِعْمَةٌ رَبِّي لَكُنْتُ مِنَ الْمُحْضَرِينَ ﴿٥٧﴾

تو کیا واقعی اب ہم مرنے والے نہیں۔

أَفَمَا نَحْنُ بِمَعْتَبَرِينَ ﴿٥٨﴾

ہاں جو پہلی بار مرنا تھا سو مر چکے اور ہمیں عذاب بھی نہیں ہونے کا۔

إِلَّا مَوْتَنَا الْأُولَىٰ وَ مَا نَحْنُ بِمُعَدَّبِينَ ﴿٥٩﴾

بیشک یہی تو بڑی کامیابی ہے۔

إِنَّ هَذَا هُوَ الْفَوْزُ الْعَظِيمُ ﴿٦٠﴾

ایسی ہی نعمتوں کے لئے عمل کرنے والوں کو

لِمِثْلِ هَذَا فَلْيَعْمَلِ الْعَامِلُونَ ﴿٦١﴾

عمل کرنے چاہئیں۔

بھلا یہ مہمانی اچھی ہے یا تھوہر کا درخت۔

أَذِلَّكَ خَيْرٌ نُّزُلًا أَمْ شَجَرَةُ
الزَّقُومِ ﴿٢٣﴾

ہم نے اسکو ظالموں کے لئے بلا بنایا ہوا ہے۔

إِنَّا جَعَلْنَهَا فِتْنَةً لِلظَّالِمِينَ ﴿٢٣﴾

وہ ایک درخت ہے کہ بہنم کی تہہ میں اگے
گا۔

إِنَّمَا شَجَرَةُ تَخْرُجُ فِي أَصْلِ
الْجَحِيمِ ﴿٢٤﴾

اسکے خوشے ایسے ہوں گے جیسے شیطانوں
کے سر۔

طَلَعَهَا كَأَنَّهُ رُءُوسُ الشَّيْطَانِ ﴿٢٥﴾

سو وہ اسی میں سے کھائیں گے اور اسی سے
پیٹ بھریں گے۔

فَأَنَّهُمْ لَأَكَلُونَ مِنْهَا فَمَلِئُونَ مِنْهَا
الْبُطُونَ ﴿٢٦﴾

پھر اس کھانے کے ساتھ انکو کھولتا ہوا پانی ملا کر
دیا جائے گا۔

ثُمَّ إِنَّ لَهُمْ عَلَيْهَا لَشَوْبًا مِّنْ
حَمِيمٍ ﴿٢٧﴾

پھر انکو دوزخ کی طرف لوٹایا جائے گا۔

ثُمَّ إِنَّ مَرَجِعَهُمْ إِلَى الْجَحِيمِ ﴿٢٨﴾

انہوں نے اپنے باپ دادا کو گمراہ ہی پایا تھا۔

إِنَّهُمْ أَلْفَوْا آبَاءَهُمْ ضَالِّينَ ﴿٢٩﴾

فَهُمْ عَلَىٰ أَثَرِهِمْ يُهْرَعُونَ ﴿٧٠﴾

سو وہ انہی کے پیچھے دوڑے چلے جاتے تھے۔

وَلَقَدْ ضَلَّ قَبْلَهُمْ أَكْثَرُ
الْأَوَّلِينَ ﴿٧١﴾

اور ان سے پیشتر بہت سے پہلے لوگ بھی گمراہ
ہو گئے تھے۔

وَلَقَدْ أَرْسَلْنَا فِيهِمْ مُّذْرِبِينَ ﴿٧٢﴾

اور ہم نے ان میں خبردار کرنے والے بھیجے۔

فَانظُرْ كَيْفَ كَانَ عَاقِبَةُ
الْمُذْرِبِينَ ﴿٧٣﴾

سو دیکھ لو جنکو خبردار کیا گیا تھا ان کا انجام کیسا
ہوا۔

إِلَّا عِبَادَ اللَّهِ الْمُخْلَصِينَ ﴿٧٤﴾

ہاں اللہ کے چنے ہوئے بندوں کا انجام بہت
اچھا ہوتا ہے۔

وَلَقَدْ نَادَيْنَا نُوْحًا فَلَنِعْمَ
الْمُجِيبُونَ ﴿٧٥﴾

اور ہمکو نوح نے پکارا سو دیکھ لو کہ ہم دعا کو کیسے
اچھے قبول کرنے والے ہیں۔

وَنَجَّيْنَاهُ وَآهْلَهُ مِنَ الْكَرْبِ
الْعَظِيمِ ﴿٧٦﴾

اور ہم نے انکو اور انکے گھر والوں کو بڑی
مصیبت سے نجات دی۔

وَجَعَلْنَا ذُرِّيَّتَهُ هُمُ الْبَاقِينَ ﴿٧٧﴾

اور انکی اولاد ہی کو ہم نے باقی رہنے والا بنا دیا۔

اور ہم نے پیچھے آنے والوں میں ان کا ذکر
جمیل باقی رکھا۔

وَتَرَكْنَا عَلَيْهِ فِي الْآخِرِينَ ﴿٧٨﴾

یعنی تمام جہان میں کہ نوح پر سلام ہو۔

سَلَّمَ عَلَى نُوحٍ فِي الْعَالَمِينَ ﴿٧٩﴾

نیکو کاروں کو ہم ایسا ہی بدلہ دیا کرتے ہیں۔

إِنَّا كَذَلِكَ نَجْزِي الْمُحْسِنِينَ ﴿٨٠﴾

بیشک وہ ہمارے مومن بندوں میں سے تھے۔

إِنَّهُ مِنْ عِبَادِنَا الْمُؤْمِنِينَ ﴿٨١﴾

پھر ہم نے دوسروں کو ڈلو دیا۔

ثُمَّ أَغْرَقْنَا الْآخِرِينَ ﴿٨٢﴾

اور انہی کے پیروں میں ابراہیم تھے۔

وَإِنَّ مِنْ شِيعَتِهِ لِابْرَاهِيمَ ﴿٨٣﴾

جب وہ اپنے پروردگار کے پاس عمیب سے
پاک دل لے کر آئے۔

إِذْ جَاءَ رَبَّهُ بِقَلْبٍ سَلِيمٍ ﴿٨٤﴾

جب انہوں نے اپنے باپ سے اور اپنی قوم
سے کہا کہ تم کن چیزوں کو پوجتے ہو؟

إِذْ قَالَ لِأَبِيهِ وَ قَوْمِهِ مَاذَا
تَعْبُدُونَ ﴿٨٥﴾

کیوں اپنی طرف سے گھڑ کر اللہ کے سوا اور
معبودوں کے طالب ہو۔

أَفِغَّا إِلَهَةً دُونَ اللَّهِ تُرِيدُونَ ط
﴿٨٦﴾

بھلا پروردگار عالم کے بارے میں تمہارا کیا خیال

فَمَا ظَنُّكُمْ بِرَبِّ الْعَالَمِينَ ﴿٨٧﴾

ہے؟

فَنظَرَ نَظْرَةً فِي النُّجُومِ ﴿٨٨﴾

تب انہوں نے ستاروں کی طرف ایک نظر کی۔

پھر کہا میری تو طبیعت ٹھیک نہیں ہے۔

فَقَالَ إِنِّي سَقِيمٌ ﴿٨٩﴾

تب لوگ ان سے پیٹھ پھیر کر چلے گئے۔

فَتَوَلَّوْا عَنْهُ مُدْبِرِينَ ﴿٩٠﴾

پھر ابراہیم انکے معبودوں کی طرف متوجہ ہوئے اور کہنے لگے کہ تم کھاتے کیوں نہیں۔

فَرَاغَ إِلَىٰ آلِهِتِهِمْ فَقَالَ أَلَا تَأْكُلُونَ ﴿٩١﴾

تمہیں کیا ہوا ہے تم بولتے نہیں؟

مَا لَكُمْ لَا تَنْطِقُونَ ﴿٩٢﴾

پھر انکو داہنے ہاتھ سے مارنا اور توڑنا شروع کیا۔

فَرَاغَ عَلَيْهِمْ ضَرْبًا بِالْيَمِينِ ﴿٩٣﴾

پھر وہ لوگ انکے پاس دوڑے ہوئے آئے۔

فَأَقْبَلُوا إِلَيْهِ يَزْفُونَ ﴿٩٤﴾

ابراہیم نے کہا کہ تم ایسی چیزوں کو کیوں پوجتے ہو جنکو خود تراشتے ہو۔

قَالَ اتَّعْبُدُونَ مَا تَنْحِتُونَ ﴿٩٥﴾

حالانکہ تمکو اور جو تم بناتے ہو اسکو اللہ ہی نے پیدا کیا ہے۔

وَاللَّهُ خَلَقَكُمْ وَمَا تَعْمَلُونَ ﴿٩٦﴾

وہ کہنے لگے کہ اس کے لئے ایک عمارت بناؤ

قَالُوا ابْنُوا لَهُ بُيُوتًا فَأَلْفَوْهُ فِي

الْجَحِيمِ ﴿١٧﴾

پھر اسکو آگ کے ڈھیر میں ڈال دو۔

فَأَرَادُوا بِهِ كَيْدًا فَجَعَلْنَاهُمُ
الْأَسْفَلِينَ ﴿١٨﴾

غرض انہوں نے انکے ساتھ ایک چال چلنی
چاہی اور ہم نے انہی کو زیر کر دیا۔

وَ قَالَ إِنِّي ذَاهِبٌ إِلَىٰ رَبِّي
سَيُهْدِيَنِي ﴿١٩﴾

اور ابراہیم بولے کہ میں اپنے پروردگار کی طرف
جانے والا ہوں وہ مجھے رستہ دکھائے گا۔

رَبِّ هَبْ لِي مِنَ الصَّالِحِينَ ﴿٢٠﴾

اے پروردگار مجھے اولاد عطا فرما جو سعادت
مندوں میں سے ہو۔

فَبَشَّرْنَاهُ بِغُلَامٍ حَلِيمٍ ﴿٢١﴾

تو ہم نے انکو ایک بردبار لڑکے کی خوشخبری
دی۔

فَلَمَّا بَلَغَ مَعَهُ السَّعْيَ قَالَ يَبْنَئِي
إِنِّي أَرَىٰ فِي الْمَنَامِ أَنِّي أَذْبَحُكَ
فَانظُرْ مَاذَا تَرَىٰ قَالَ يَا بَتِ
أَفْعَلُ مَا تَأْمُرُ سَتَجِدُنِي إِنْ شَاءَ
اللَّهُ مِنَ الصَّابِرِينَ ﴿٢٢﴾

جب وہ انکے ساتھ دوڑ دھوپ کی عمر کو پہنچا تو
ابراہیم نے کہا کہ بیٹا میں خواب میں دیکھتا
ہوں کہ گویا تمکو ذبح کر رہا ہوں تو تم سوچ لو کہ
تمہارا کیا ارادہ ہے۔ انہوں نے کہا کہ ابا جان جو
آپ کو حکم ہوا ہے وہی کیجئے اللہ نے چاہا تو آپ
مجھے صابروں میں پائیے گا۔

فَلَمَّا أَسْلَمَا وَ تَلَّهُ لِلْجَبِينِ ﴿١٣﴾

اس طرح جب دونوں نے حکم مان لیا اور باپ
نے بیٹے کو ماتھے کے بل لٹا دیا۔

وَ نَادَيْنَاهُ أَنْ يَا اِبْرَاهِيمَ ﴿١٤﴾

تو ہم نے انکو پکارا کہ اے ابراہیم۔

قَدْ صَدَّقْتَ الرُّءْيَا إِنَّا كَذَلِكَ
نَجْزِي الْمُحْسِنِينَ ﴿١٥﴾

تم نے خواب کو سچا کر دکھایا ہم نیکو کاروں کو ایسا
ہی بدلہ دیا کرتے ہیں۔

إِنَّ هَذَا لَهُوَ الْبَلَاءُ الْمُبِينُ ﴿١٦﴾

بلاشبہ یہ کھلی آزمائش تھی۔

وَ فَدَيْنَاهُ بِذَبْحٍ عَظِيمٍ ﴿١٧﴾

اور ہم نے قربانی کے ایک بڑے جانور سے
ان کا یعنی اسمعیل کا فدیہ دیا۔

وَ تَرَكْنَا عَلَيْهِ فِي الْآخِرِينَ ﴿١٨﴾

اور پیچھے آنے والوں میں ہم نے ابراہیم کا ذکر
خیر باقی رکھا۔

سَلَّمَ عَلَيَّ اِبْرَاهِيمَ ﴿١٩﴾

کہ ابراہیم پر سلام ہو۔

كَذَلِكَ نَجْزِي الْمُحْسِنِينَ ﴿٢٠﴾

نیکو کاروں کو ہم ایسا ہی بدلہ دیا کرتے ہیں۔

إِنَّهُ مِنْ عِبَادِنَا الْمُؤْمِنِينَ ﴿٢١﴾

بیشک وہ ہمارے مومن بندوں میں سے تھے۔

وَ بَشَّرْنَاهُ بِإِسْحَاقَ نَبِيًّا مِّنْ

اور ہم نے انکو اسحق کی بشارت بھی دی کہ وہ

الصَّالِحِينَ ﴿١١٢﴾

نبی اور نیکوکاروں میں سے ہوں گے۔

وَبَرَكْنَا عَلَيْهِ وَعَلَىٰ إِسْحَاقَ وَ مِنْ
ذُرِّيَّتِهِمَا مُحْسِنٌ وَ ظَالِمٌ لِّنَفْسِهِ
مُبِينٌ ﴿١١٣﴾

اور ہم نے ان پر اور اسحق پر برکتیں نازل کی
تھیں۔ اور ان دونوں کی اولاد میں سے نیکوکار
بھی ہیں اور اپنے آپ پر سراسر ظلم کرنے
والے یعنی گناہگار بھی ہیں۔

وَلَقَدْ مَنَّا عَلَىٰ مُوسَىٰ وَ هَارُونَ ﴿١١٤﴾

اور ہم نے موسیٰ اور ہارون پر بھی احسان کئے۔

وَ نَجَّيْنَاهُمَا وَ قَوْمَهُمَا مِنَ الْكَرْبِ
الْعَظِيمِ ﴿١١٥﴾

اور انکو اور انکی قوم کو بڑی مصیبت سے نجات
بخشی۔

وَ نَصَرْنَاهُمْ فَكَانُوا هُمُ الْغَالِبِينَ ﴿١١٦﴾

اور انکی مدد کی تو وہی غالب رہے۔

وَ آتَيْنَاهُمَا الْكِتَابَ الْمُسْتَبِينَ ﴿١١٧﴾

اور ہم نے ان دونوں کو کتاب واضح یعنی توریت
عنایت کی۔

وَ هَدَيْنَاهُمَا الصِّرَاطَ الْمُسْتَقِيمَ ﴿١١٨﴾

اور انکو سیدھا رستہ دکھایا۔

وَ تَرَكْنَا عَلَيْهِمَا فِي الْآخِرِينَ ﴿١١٩﴾

اور پیچھے آنے والوں میں ان کا ذکر خیر باقی رکھا۔

سَلَّمَ عَلَىٰ مُوسَىٰ وَ هَارُونَ ﴿١٢٠﴾

کہ موسیٰ اور ہارون پر سلام۔

بیشک ہم نیکو کاروں کو ایسا ہی بدلہ دیا کرتے
ہیں۔

إِنَّا كَذَلِكَ نَجْزِي الْمُحْسِنِينَ ﴿١٣١﴾

وہ دونوں ہمارے مومن بندوں میں سے تھے۔

إِنَّهُمَا مِنْ عِبَادِنَا الْمُؤْمِنِينَ ﴿١٣٢﴾

اور الیاس بھی پیغمبروں میں سے تھے۔

وَإِنَّ إِلْيَاسَ لَمِنَ الْمُرْسَلِينَ ﴿١٣٣﴾

جب انہوں نے اپنی قوم سے کہا کہ تم ڈرتے
کیوں نہیں۔

إِذْ قَالَ لِقَوْمِهِ أَلَا تَتَّقُونَ ﴿١٣٤﴾

کیا تم بعل کو پکارتے اور اسے پوجتے ہو اور
سب سے بہتر پیدا کرنے والے کو چھوڑے
دیتے ہو۔

أَتَدْعُونَ بَعْلًا وَ تَذَرُونَ أَحْسَنَ
الْخَالِقِينَ ﴿١٣٥﴾

یعنی اللہ کو جو تمہارا اور تمہارے پہلے باپ
دادوں کا پروردگار ہے۔

اللَّهُ رَبُّكُمْ وَ رَبَّ آبَائِكُمْ
الْأَوَّلِينَ ﴿١٣٦﴾

تو ان لوگوں نے انکو یعنی الیاس کو جھٹلا دیا۔ سو
وہ لوگ دوزخ میں حاضر کئے جائیں گے۔

فَكَذَّبُوهُ فَأَنَّهُمْ مُّخْضَرُونَ ﴿١٣٧﴾

ہاں اللہ کے چنے ہوئے بندے مبتلائے
عذاب نہیں ہوں گے۔

إِلَّا عِبَادَ اللَّهِ الْمُخْلِصِينَ ﴿١٣٨﴾

وَتَرَكْنَا عَلَيْهِ فِي الْآخِرِينَ ﴿١٣٦﴾

اور ان کا ذکر خیر بعد میں آنے والوں میں باقی رکھا۔

سَلَّمَ عَلَىٰ إِبْرَاهِيمَ إِذْ يَبْعَثُكُمْ فِيهِ لَمَّا قَسَىٰ عَلَىٰ يَاسِينَ ﴿١٣٧﴾

کہ الیاسین پر سلام ہو۔

إِنَّا كَذَلِكَ نَجْزِي الْمُحْسِنِينَ ﴿١٣٨﴾

ہم نیک لوگوں کو ایسا ہی بدلہ دیتے ہیں۔

إِنَّهُ مِنْ عِبَادِنَا الْمُؤْمِنِينَ ﴿١٣٩﴾

بیشک وہ ہمارے مومن بندوں میں سے تھے۔

وَإِنَّ لَوْطًا لَّمِّنَ الْمُرْسَلِينَ ﴿١٤٠﴾

اور لوط بھی پیغمبروں میں سے تھے۔

إِذْ نَجَّيْنَاهُ وَآهْلَهُ أَجْمَعِينَ ﴿١٤١﴾

جب ہم نے انکو اور انکے گھر والوں کو سب کو عذاب سے نجات دی۔

إِلَّا عَجُوزًا فِي الْغَابِرِينَ ﴿١٤٢﴾

مگر ایک بڑھیا کہ پیچھے رہ جانے والوں میں تھی۔

ثُمَّ دَمَّرْنَا الْآخَرِينَ ﴿١٤٣﴾

پھر ہم نے اوروں کو ہلاک کر دیا۔

وَإِنَّكُمْ لَتَمُرُّونَ عَلَيْهِمْ مُّصْبِحِينَ ﴿١٤٤﴾

اور تم دن کو بھی انکی بستیوں کے پاس سے گزرتے رہتے ہو۔

وَبِالْأَيْلِ افْلَا تَعْقِلُونَ ﴿١٤٥﴾

اور رات کو بھی۔ تو کیا تم عقل نہیں رکھتے؟

وَإِنَّ يُونُسَ لَمِنَ الْمُرْسَلِينَ ﴿١٣٦﴾

اور یونس بھی پیغمبروں میں سے تھے۔

إِذْ أَبَقَ إِلَى الْفُلْكِ الْمَشْحُونِ ﴿١٣٧﴾

جب وہ بھاگ کر بھری ہوئی کشتی میں پہنچے۔

فَسَاهَمَ فَكَانَ مِنَ الْمُدْحَضِينَ ﴿١٣٨﴾

پھر انہوں نے قرعہ ڈلوایا تو ٹھہرے پھینکے جانے والے۔

فَالْتَقَمَهُ الْحُوتُ وَهُوَ مُلِيمٌ ﴿١٣٩﴾

پھر مچھلی نے انکو نگل لیا جبکہ وہ اپنے آپکو ملامت کرنے والے تھے۔

فَلَوْلَا أَنَّهُ كَانَ مِنَ الْمُسَبِّحِينَ ﴿١٤٠﴾

پھر اگر وہ اللہ کی پاکی بیان نہ کر رہے ہوتے۔

لَلْبَيْتِ فِي بَطْنِهِ إِلَى يَوْمِ يُبْعَثُونَ ﴿١٤١﴾

تو اس روز تک کہ لوگ دوبارہ زندہ کئے جائیں گے اسی کے پیٹ میں رہتے۔

فَنَبَذْنَاهُ بِالْعَرَاءِ وَهُوَ سَقِيمٌ ﴿١٤٢﴾

پھر ہم نے انکو جب کہ وہ بیمار تھے چٹیل میدان میں ڈال دیا۔

وَأَنْبَتْنَا عَلَيْهِ شَجَرَةً مِّنْ يَقْطِينٍ ﴿١٤٣﴾

اور ان پر کدو کی بیل اگا دی۔

وَ أَرْسَلْنَاهُ إِلَى مِائَةِ أَلْفٍ أَوْ

اور انکو ایک لاکھ یا اس سے زیادہ لوگوں کی طرف

يَزِيدُونَ ﴿١٤٤﴾

پیغمبر بنا کر بھیجا۔

فَامِنُوا فَمَتَّعْنَاهُمْ إِلَىٰ حِينٍ ﴿١٤٨﴾

تو وہ ایمان لے آئے سو ہم بھی انکو دنیا میں ایک وقت مقرر تک فائدے دیتے رہے۔

فَاسْتَفْتَيْهِمْ الْرَبِّكَ الْبَنَاتُ وَ لَهُمُ الْبُيُوتُ ﴿١٤٦﴾

ان سے پوچھو تو بھلا تمہارے پروردگار کے لئے تو بیٹیاں ہوں اور انکے لئے بیٹے۔

أَمْ خَلَقْنَا الْمَلَائِكَةَ إِنَاثًا وَ هُمْ شَاهِدُونَ ﴿١٥٠﴾

یا ہم نے فرشتوں کو عورتیں بنایا اور یہ اس وقت دیکھ رہے تھے۔

أَلَا إِنَّهُمْ مِّنْ أَفْكَهَمْ لَيَقُولُونَ ﴿١٥١﴾

دیکھو یہ اپنی جھوٹ بنائی ہوئی بات کہتے ہیں۔

وَلَدَ اللَّهُ وَ إِنَّهُمْ لَكَذِبُونَ ﴿١٥٢﴾

کہ اللہ کے اولاد ہے حالانکہ یہ جھوٹے ہیں۔

أَصْطَفَىٰ الْبَنَاتِ عَلَىٰ الْبَيْنِ ﴿١٥٣﴾

کیا اس نے بیٹوں کے مقابلے میں بیٹیوں کو پسند کیا ہے؟

مَا لَكُمْ كَيْفَ تَحْكُمُونَ ﴿١٥٤﴾

تم کیسے لوگ ہو کس طرح کا فیصلہ کرتے ہو۔

أَفَلَا تَذَكَّرُونَ ﴿١٥٥﴾

بھلا تم غور کیوں نہیں کرتے۔

أَمْ لَكُمْ سُلْطٰنٌ مُّبِينٌ ﴿١٥٦﴾

یا تمہارے پاس کوئی واضح دلیل ہے۔

فَاتُوا بِكِتَابِكُمْ إِنْ كُنْتُمْ فَاتُوا بِكِتَابِكُمْ إِنْ كُنْتُمْ

اگر تم سچے ہو تو اپنی کتاب پیش کرو۔

صَدِيقَيْنِ ﴿١٥٧﴾

اور انہوں نے اللہ میں اور جنوں میں رشتہ ٹھہرا دیا حالانکہ جنات جانتے ہیں کہ وہ اللہ کے سامنے حاضر کئے جائیں گے۔

وَجَعَلُوا بَيْنَهُ وَبَيْنَ الْجَنَّةِ نَسَبًا
وَلَقَدْ عَلِمَتْ الْجَنَّةُ إِنَّهُمْ
لَمُحْضَرُونَ ﴿١٥٨﴾

یہ جو کچھ بیان کرتے ہیں اللہ اس سے پاک ہے۔

سُبْحَانَ اللَّهِ عَمَّا يُصِفُونَ ﴿١٥٩﴾

مگر اللہ کے چنے ہوئے بندے مبتلائے عذاب نہیں ہوں گے۔

إِلَّا عِبَادَ اللَّهِ الْمُخْلَصِينَ ﴿١٦٠﴾

سو تم لوگ اور جنکو تم پوجتے ہو۔

فَإِنَّكُمْ وَمَا تَعْبُدُونَ ﴿١٦١﴾

اللہ کے خلاف کسی کو بہکا نہیں سکتے۔

مَا أَنْتُمْ عَلَيْهِ بِفِتْنِينَ ﴿١٦٢﴾

مگر اسی کو جو جہنم میں جانے والا ہے۔

إِلَّا مَنْ هُوَ صَالِ الْجَحِيمِ ﴿١٦٣﴾

اور فرشتے کہتے ہیں کہ ہم میں سے ہر ایک کا ایک مقام مقرر ہے۔

وَمَا مِنَّا إِلَّا لَهُ مَقَامٌ مَّعْلُومٌ ﴿١٦٤﴾

اور ہم صف باندھے رہتے ہیں۔

وَإِنَّا لَنَحْنُ الصَّافُّونَ ﴿١٦٥﴾

وَإِنَّا لَنَحْنُ الْمُسَبِّحُونَ ﴿١٦٦﴾

اور ہم تسبیح کرتے رہتے ہیں۔

وَإِنْ كَانُوا لَيَقُولُونَ ﴿١٦٧﴾

اور یہ لوگ کہا کرتے تھے۔

لَوْ أَنَّ عِنْدَنَا ذِكْرًا مِّنَ الْأَوَّلِينَ ﴿١٦٨﴾

کہ اگر ہمارے پاس اگلوں کی کوئی نصیحت کی کتاب ہوتی۔

لَكُنَّا عِبَادَ اللَّهِ الْمُخْلِصِينَ ﴿١٦٩﴾

تو ہم اللہ کے چنے ہوئے بندے ہوتے۔

فَكَفَرُوا بِهِ فَسَوْفَ يَعْلَمُونَ ﴿١٧٠﴾

پھر اس سے کفر کرتے رہے سو عنقریب انکو اس کا نتیجہ معلوم ہو جائے گا۔

وَلَقَدْ سَبَقَتْ كَلِمَتُنَا لِعِبَادِنَا
الْمُرْسَلِينَ ﴿١٧١﴾

اور اپنے پیغام پہنچانے والے بندوں سے ہمارا وعدہ ہو چکا ہے۔

إِنَّهُمْ لَهُمُ الْمَنْصُورُونَ ﴿١٧٢﴾

کہ وہی مظفر و منصور ہوں گے۔

وَإِنَّ جُنْدَنَا لَهُمُ الْغَالِبُونَ ﴿١٧٣﴾

اور ہمارا لشکر ہی غالب رہے گا۔

فَتَوَلَّ عَنْهُمْ حَتَّىٰ حِينٍ ﴿١٧٤﴾

تو ایک وقت تک ان سے منہ پھیرے رہو۔

وَأَبْصِرْهُمْ فَسَوْفَ يُبْصِرُونَ ﴿١٧٥﴾

اور انہیں دیکھتے رہو۔ یہ بھی عنقریب کفر کا انجام دیکھ لیں گے۔

أَفْبَعَدَ ابْنَاءَ سْتَعْجِلُونَ ﴿١٧٦﴾

کیا یہ ہمارے عذاب کے لئے جلدی کر رہے ہیں۔

فَإِذَا نَزَلَ بِسَاحَتِهِمْ فَسَاءَ صَبَاحُ الْمُنذَرِينَ ﴿١٧٧﴾

مگر جب وہ انکے آنگن میں آترے گا تو جنکو ڈر سنایا گیا تھا انکے لئے برا دن ہوگا۔

وَتَوَلَّ عَنْهُمْ حَتَّىٰ حِينٍ ﴿١٧٨﴾

اور ایک وقت تک ان سے منہ پھیرے رہو۔

وَأَبْصِرْ فَسَوْفَ يُبْصِرُونَ ﴿١٧٩﴾

اور دیکھتے رہو یہ بھی عنقریب نتیجہ دیکھ لیں گے۔

سُبْحٰنَ رَبِّكَ رَبِّ الْعِزَّةِ عَمَّا يَصِفُونَ ﴿١٨٠﴾

یہ جو کچھ بیان کرتے ہیں تمہارا پروردگار جو صاحب عزت ہے اس سے پاک ہے۔

وَسَلِّمْ عَلَى الْمُرْسَلِينَ ﴿١٨١﴾

اور پیغمبروں پر سلام۔

وَالْحَمْدُ لِلَّهِ رَبِّ الْعَالَمِينَ ﴿١٨٢﴾

اور سب طرح کی تعریف اللہ رب العالمین کیلئے ہے۔

